



KARUNYA SPECIAL SCHOOL

For Intellectually Disabled

[A Service Project of Dr. Shaina Memorial Trust(R)]

Kadekar-Padukere Post, Malpe Udipi District – 576108

E-mail: karunyaspschool@gmail.com

Prof . Cherishma D'silva
MPT
President
Mob No : 9663558311

Dr. Vasanth Kumar Shetty
B.A, D Ed, D.SE(MR)
Vice President
Mob No: 9448215397

Mrs.Agnes H.Kunder
B.A.B.Ed.D.Sc
Headmistress
Mob No: 9742352647

ವಾರ್ಷಿಕ ವರದಿ 2022-23

ಕಳೆದ 2021-22ನೆಯ ವರ್ಷದಲ್ಲಿ ಕೋವಿಡ್-19ನ ಸಮಸ್ಯೆಗಳು ಮತ್ತು ಇನ್ನಿತರ ಅಡೆತಡೆಗಳನ್ನು ಎದುರಿಸಿಕೊಂಡು, ದೇವರ ಆಶೀರ್ವಾದದೊಂದಿಗೆ, ಎಲ್ಲಾ ಶಿಕ್ಷಕ, ಶಿಕ್ಷಕೇತರ ಸಿಬ್ಬಂದಿಗಳ, ಟ್ರಸ್ಟಿಗಳ, ಧಾನಿಗಳ ಹಾಗೂ ಎಲ್ಲಾ ವಿದ್ಯಾರ್ಥಿಗಳ ಹೆತ್ತವರ ಬೆಂಬಲದಿಂದ ನಮ್ಮ ಕಾರುಣ್ಯ ವಿಶೇಷ ಶಾಲೆಯು ಮುನ್ನಡೆದುಕೊಂಡು ಬಂದಿರುವುದಕ್ಕಾಗಿ ದೇವರಿಗೆ ಕೃತಜ್ಞತೆಯನ್ನು ಸಲ್ಲಿಸುತ್ತೇವೆ.

ಶಾಲಾ ಕಟ್ಟಡದ ಮುಂಭಾಗದಲ್ಲಿ ವಿಶಾಲವಾದ ಸುಂದರ ಸಮುದ್ರ ತೀರ ಹಾಗೂ ಹಿಂಭಾಗದಲ್ಲಿ ನದಿತೀರ ಇದರ ಮಧ್ಯಭಾಗದಲ್ಲಿ ಮಲೆಯ ಸುಂದರ ಪ್ರದೇಶ ಪಡುಕೆರೆಯ ಕುದುರೆ ಗ್ರಾಮದಲ್ಲಿ ನಮ್ಮ ಕಾರುಣ್ಯ ವಿಶೇಷ ಶಾಲೆಯಿದೆ. ಪ್ರಸ್ತುತ 2022-23ನೆಯ ಸಾಲಿನ ಶೈಕ್ಷಣಿಕ ವರ್ಷದಲ್ಲಿ 33 ವಿದ್ಯಾರ್ಥಿಗಳು ದಾಖಲಾಗಿದ್ದು, 9 ಹುಡುಗಿಯರು ಮತ್ತು 24 ಹುಡುಗರು ಶಾಲೆಯಲ್ಲಿ ವ್ಯಾಸಂಗ ಮಾಡುತ್ತಿದ್ದಾರೆ. ನಮ್ಮ ವಿಶೇಷ ಶಾಲೆಯಲ್ಲಿ ಮಕ್ಕಳಿಗೆ ಉತ್ತಮ ಗುಣಮಟ್ಟದ ವಿದ್ಯಾಭ್ಯಾಸದ ಜೊತೆಗೆ ನಾನಾರೀತಿಯ ಇತರ ಚಟುವಟಿಕೆಗಳಾದ ಒಳಾಂಗಣ ಮತ್ತು ಹೊರಾಂಗಣ ಕ್ರೀಡೆ, ಚಿತ್ರಕಲೆ, ನೃತ್ಯ, ಸಂಗೀತ, ಯೋಗ, ಕಂಪ್ಯೂಟರ್ ತರಬೇತಿ, ಕರಕುಶಲ ವಸ್ತುಗಳ ತರಬೇತಿ, ಮ್ಯಾಟ್/ಚೀಲಗಳನ್ನು ಹೊಲಿಯುವುದು, ಸ್ಟೇಟಿಂಗ್, ಸೈಕ್ಲಿಂಗ್, ತೋಟಗಾರಿಕೆ ಕ್ಯಾಂಡಲ್ ತಯಾರಿಕೆ ಇತ್ಯಾದಿಗಳಿಗೆ ಹೆಚ್ಚಿನ ಪ್ರಾಮುಖ್ಯತೆಯನ್ನು ನೀಡಲಾಗುತ್ತದೆ. ಇದರ ಜೊತೆಗೆ ಮಣಿಪಾಲ್ ಕೆ.ಎಮ್.ಸಿ ಆಸ್ಪತ್ರೆಯ ವೈದ್ಯ ವಿದ್ಯಾರ್ಥಿಗಳಿಂದ ವಿವಿಧ ರೀತಿಯ ತೆರಪಿಗಳಾದ ಸ್ಪೀಚ್ ತೆರಪಿ, ಫಿಸಿಯೊ ತೆರಪಿ, ಒಕ್ಯುಪೇಶನಲ್ ತೆರಪಿ, ಫಿಶ್ ತೆರಪಿ ಇತ್ಯಾದಿಗಳನ್ನು ಮಕ್ಕಳಿಗೆ ಮಾಡಿಸುತ್ತಾರೆ ಮತ್ತು ಶಿಕ್ಷಕರಿಗೆ ಅಭ್ಯಾಸ ಮಾಡಿಸುವಂತೆ ಹೇಳುತ್ತಾರೆ. ಶಾಲೆಯಿಂದ ಪ್ರತಿ ವರ್ಷ ಪ್ರವಾಸವನ್ನು ಹಮ್ಮಿಕೊಳ್ಳುತ್ತೇವೆ. ಹೆತ್ತವರು ಮಕ್ಕಳೊಂದಿಗೆ ಅದರಲ್ಲಿ ಭಾಗಿಯಾಗುತ್ತಾರೆ. ಬೇರೆ ಬೇರೆ ಶಾಲೆ, ಕಾಲೇಜು ಹಾಗೂ ಸಂಘ ಸಂಸ್ಥೆಗಳಲ್ಲಿ ನಮ್ಮ ಮಕ್ಕಳು ತಯಾರಿಸಿದ ಕರಕುಶಲ ವಸ್ತುಗಳ ಪ್ರದರ್ಶನ ಮತ್ತು ಮಾರಾಟವನ್ನು ಮಾಡಲಾಗುತ್ತದೆ.

ಶಾಲಾ ಚಟುವಟಿಕೆಗಳು :

ಜೂನ್ 5-ರಂದು ವಿಶ್ವ ಪರಿಸರ ದಿನವನ್ನು ಆಚರಿಸಲಾಯಿತು. ಎಲ್ಲಾ ವಿದ್ಯಾರ್ಥಿಗಳು ಶಾಲಾ ಪಾರ್ಥನೆಯ ಬಳಿಕ ಮೈದಾನಕ್ಕೆ ತೆರಳಿ ಶಾಲಾ ವಾರದವನ್ನು ಸ್ವಚ್ಛಗೊಳಿಸಿದರು. ನಂತರ ಮಕ್ಕಳು ಹಾಗೂ ಶಿಕ್ಷಕಿಯರು ಒಟ್ಟಿಗೆ ಸೇರಿ ಗಿಡಗಳನ್ನು ನೆಡುವ ಮೂಲಕ ವಿಶ್ವ ಪರಿಸರ ದಿನವನ್ನು ಆಚರಿಸಲಾಯಿತು.



ಜುಲೈ 14-ರಂದು ಮಾನ್ಯ ಮುಖ್ಯ ಕಾರ್ಯನಿರ್ವಹಣಾಧಿಕಾರಿ, ಜಿಲ್ಲಾ ಪಂಚಾಯತ್ ಉಡುಪಿ ಇವರ ಸೂಚನೆ ಮೇರೆಗೆ ತಪಾಸಣಾ ಭೇಟಿ ನೀಡಿದರು. ಅಂದು ಉಪಕಾರ್ಯದರ್ಶಿ ಜಿ.ಪಂ. ಉಡುಪಿ, ಡಿಹೆಚ್‌ಒ, ಡಿವೈಪಿಸಿ-ಎಸ್‌ಎಸ್‌ಐಸಿ ಉಡುಪಿ, ಉಪನಿರ್ದೇಶಕರು ಮಹಿಳಾ, ಮಕ್ಕಳ ಅಭಿವೃದ್ಧಿ ಇಲಾಖೆ ಉಡುಪಿ, ಜಿಲ್ಲಾ ಅಂಗವಿಕಲರ ಕಲ್ಯಾಣಾಧಿಕಾರಿ ಉಡುಪಿ, ಚೈತನ್ಯ ವಿಶೇಷ ಶಾಲೆ ಕುಂದಾಪುರ ಇವರೆಲ್ಲ ಉಪಸ್ಥಿತರಿದ್ದರು. ಸಂಸ್ಥೆಗೆ ಸರ್ಕಾರದಿಂದ ಅನುದಾನ ಮಂಜೂರಾತಿ ಮಾಡುವ ಬಗ್ಗೆ ಮಾಹಿತಿ ಪಡೆದರು ಮತ್ತು ಶಾಲಾ ಎಲ್ಲಾ ತರಗತಿಗೆ ತೆರಳಿ ಮಕ್ಕಳೊಂದಿಗೆ ಸಮಯ ಕಳೆದರು.



ಆಗಸ್ಟ್ 15-ಸ್ವಾತಂತ್ರ್ಯ ದಿನಾಚರಣೆಯನ್ನು ನಮ್ಮ ಶಾಲೆಯಲ್ಲಿ ಆಚರಿಸಲಾಯಿತು. ಅಂದು ನಮ್ಮ ಶಾಲೆಗೆ ಮುಖ್ಯ ಅತಿಥಿಯಾಗಿ ಕ್ರಿಶ್ಚಿಯನ್ ಹೈಸ್ಕೂಲ್ ಉಡುಪಿ ಇಲ್ಲಿಯ ನಿವೃತ್ತ ಮುಖ್ಯೋಪಾಧ್ಯಾಯಿನಿ ಶ್ರೀಮತಿ ಹೆಲೆನ್ ಸಾಲಿನ್ಸ್ ಇವರು ಆಗಮಿಸಿದ್ದರು. ಇವರು ಧ್ವಜಾರೋಹಣವನ್ನು ಮಾಡಿ, ತಮ್ಮ ಅನಿಸಿಕೆಯನ್ನು ಹಂಚಿಕೊಂಡರು ಮತ್ತು ಮಕ್ಕಳನ್ನು ಆಶೀರ್ವದಿಸಿದರು. ಅಂದು ನಮ್ಮ ಜೊತೆಗೆ ಎಲ್ಲಾ ವಿದ್ಯಾರ್ಥಿಗಳ ಹೆತ್ತವರು, ಟ್ರಸ್ಟಿಗಳು ಹಾಗೂ ಊರಿನವರು ಭಾಗವಹಿಸಿದ್ದರು. ಮಕ್ಕಳಿಗೆ ಸಿಹಿತಿಂಡಿ ಮತ್ತು ಉಪಹಾರವನ್ನು ನೀಡಲಾಯಿತು.



ಅಕ್ಟೋಬರ್ 27 ಮತ್ತು 28-ರಂದು ಸೈಂಟ್ ಆಗ್ನೇಸ್ ಟೆಟಿವನ ಉಪನ್ಯಾಸಕಿ ಶಿಲ್ಪಾ ಸನ್ನಿ ಜಾನ್ ಹಾಗೂ ಶಾಂತಿ ಪ್ರಮೀಳ ರೆಬೆಲ್ಲೊ ತನ್ನ 10 ತರಬೇತುದಾರ ಶಿಕ್ಷಕರೊಂದಿಗೆ ಭೇಟಿ ನೀಡಿದ್ದರು. ಮಕ್ಕಳೊಂದಿಗೆ ಬೆರೆತು, ಮಕ್ಕಳಿಗೆ ವಿವಿಧ ಚಟುವಟಿಕೆಗಳನ್ನು ಮಾಡಿಸಿದರು. ಮಕ್ಕಳೊಂದಿಗೆ ಸಮಯ ಕಳೆದು ತಮಗೆ ಬೇಕಾದ ತರಬೇತಿಯನ್ನು ಪಡೆದರು.



ನವೆಂಬರ್ 10-ರಂದು ಜಿಲ್ಲಾ ವಿಕಲಚೇತನರ ಪುನರ್ವಸತಿ ಕೇಂದ್ರ ಉಡುಪಿಯಿಂದ ನೋಡಲ್ ಅಧಿಕಾರಿ ಜಯಶ್ರೀ ಮತ್ತು ಶ್ರವಣಶಾಸ್ತ್ರಜ್ಞ ಭೇಟಿನೀಡಿದ್ದರು. ಇವರು ಹಾಜರಾತಿಗಳನ್ನು ಪರಿಶೀಲಿಸಿ ಎಲ್ಲಾ ತರಗತಿಗಳಿಗೆ ತೆರಳಿ ಮಕ್ಕಳೊಂದಿಗೆ ಬೆರೆತು ಸಮಯಕಳೆದರು.

ಡಿಸೆಂಬರ್ 25-ರ ಕ್ರಿಸ್‌ಮಸ್ ಹಬ್ಬವನ್ನು ಶಾಲೆಯಲ್ಲಿ ಡಿಸೆಂಬರ್ 19ರಂದು ಅದ್ದೂರಿಯಾಗಿ ಆಚರಿಸಲಾಯಿತು. ಶಾಲೆಯಲ್ಲಿ ಕ್ರಿಸ್‌ಮಸ್ ಟ್ರೇಯನ್ನು ಇಟ್ಟು ಅಲಂಕರಿಸಿದೆವು. ಶಾಲಾ ಮಕ್ಕಳು ಹಾಡು, ನೃತ್ಯ ಮಾಡಿದರು. ಮಧ್ಯಾಹ್ನ ಬಿರಿಯಾನಿ ಹಾಗೂ ಸಿಹಿ ಊಟದೊಂದಿಗೆ ಹಬ್ಬವನ್ನು ಸಂಭ್ರಮಿಸಿದೆವು.

ಜನವರಿ 6-ರಂದು ಪಡುಕೆರೆಯ ಗ್ರಾಂ ಎಂಬ ಮಗುವಿನ ಪ್ರಥಮ ವರ್ಷದ ಹುಟ್ಟುಹಬ್ಬವನ್ನು ನಮ್ಮ ಶಾಲೆಯಲ್ಲಿ ಆಚರಿಸಿದರು. ಮಗುವಿನ ಹೆತ್ತವರು ಹಾಗೂ ಕುಟುಂಬಸ್ಥರು ಶಾಲೆಗೆ ಭೇಟಿ ನೀಡಿ ಕೇಕ್ ಕಟ್ ಮಾಡಿ, ನಂತರ ಮಕ್ಕಳಿಗೆ ಮದ್ಯಾಹ್ನದ ಭೋಜನವನ್ನು ನೀಡಿ ತಾವು ಮಕ್ಕಳೊಂದಿಗೆ ಊಟ ಮಾಡಿ ಮಗುವಿನ ಹುಟ್ಟುಹಬ್ಬವನ್ನು ಸಂಭ್ರಮಿಸಿದರು.



ಜನವರಿ 12-ರಂದು ಸ್ವಾಮೀ ವಿವೇಕಾನಂದ ಜಯಂತಿಯನ್ನು ಶಾಲೆಯಲ್ಲಿ ಆಚರಿಸಿದೆವು. ದೈನಂದಿನ ಶಾಲಾ ಪಾರ್ಥನೆಯ ನಂತರ ಸ್ವಚ್ಛತೆಯ ಬಗ್ಗೆ ಸಂದೇಶದ ಸೂಚನಾ ಫಲಕಗಳೊಂದಿಗೆ ಸ್ವಚ್ಛತೆಯನ್ನು ಕಾಪಾಡುವಂತೆ ಪ್ರತಿಜ್ಞೆಯನ್ನು ಮಾಡಿ ನಂತರ ಶಾಲಾ ವರದಾರವನ್ನು ಸ್ವಚ್ಛಗೊಳಿಸುವ ಮೂಲಕ ಸ್ವಾಮೀ ವಿವೇಕಾನಂದ ಜಯಂತಿಯನ್ನು ಆಚರಿಸಲಾಯಿತು.



ಜನವರಿ 26-ರಂದು ನಮ್ಮ ದೇಶದ ಗಣರಾಜ್ಯೋತ್ಸವ ದಿನಾಚರಣೆಯನ್ನು ನಮ್ಮ ಶಾಲೆಯಲ್ಲಿ ಆಚರಿಸಲಾಯಿತು. ಈ ಕಾರ್ಯಕ್ರಮದಲ್ಲಿ ಲಯನ್ಸ್ ಕ್ಲಬ್ ಮಣಿಪಾಲ ವ್ಯಾಲಿ ಇದರ ಅಧ್ಯಕ್ಷ ಶ್ರೀಮತಿ ಸಾಧನಾ ಕಿಣಿ ಮುಖ್ಯಅಧಿತಿಯಾಗಿ ಆಗಮಿಸಿ ಧ್ವಜಾರೋಹಣವನ್ನು ಮಾಡಿ, ತಮ್ಮ ಅನಿಸಿಕೆಯನ್ನು ವ್ಯಕ್ತಪಡಿಸಿದರು. ಕಾರ್ಯಕ್ರಮದಲ್ಲಿ ಲಯನ್ಸ್ ಕ್ಲಬ್‌ನ ಸದಸ್ಯರು, ಕಡೆಕಾರು ಮೊಗವೀರ ಸಂಘದ ಅಧ್ಯಕ್ಷರು, ಕಾರ್ಯದರ್ಶಿಗಳು, ಎಲ್ಲಾ ವಿದ್ಯಾರ್ಥಿಗಳ ಹೆತ್ತವರು ಪಾಲ್ಗೊಂಡಿದ್ದರು. ಕಾರ್ಯಕ್ರಮ ಮುಗಿದ ಬಳಿಕ ಮಕ್ಕಳಿಗೆ ಸಿಹಿತಿಂಡಿ ವಿತರಿಸಲಾಯಿತು.

ಹಾಗೂ ಅಂದು ನಮ್ಮ ಶಾಲೆಯಲ್ಲಿ ಹೆತ್ತವರ ಮತ್ತು ಶಿಕ್ಷಕರ ಸಭೆಯನ್ನು ಮಾಡಲಾಯಿತು. ಸಭೆಯಲ್ಲಿ ಶ್ರೀಮತಿ ಸಾಧನಾ ಕಿಣಿ ಅವರು ಹೆತ್ತವರಿಗೆ ಕೆಲವು ಸಲಹೆ, ಸೂಚನೆಗಳನ್ನು ನೀಡಿದರು. ನಂತರ ಮುಖ್ಯೋಪಾಧ್ಯಾಯಿನಿಯವರು ಶಾಲೆಯ ಬಗ್ಗೆ, ಶಾಲಾ ಚಟುವಟಿಕೆಗಳ ಬಗ್ಗೆ ಮತ್ತು ವಾರ್ಷಿಕ ಪ್ರವಾಸದ ಬಗ್ಗೆ ಚರ್ಚಿಸಿದರು.



ಫೆಬ್ರವರಿ 10-ರಂದು ಲಯನ್ಸ್ ಕ್ಲಬ್ ಮಣಿಪಾಲ್ ವ್ಯಾಲಿ ಇವರು ಶಾಲೆಗೆ ಭೇಟಿ ನೀಡಿ, ಶಾಲಾ ಮಕ್ಕಳಿಗೆ ಕುಡಿಯುವ ಶುದ್ಧ ನೀರಿನ ಘಟಕವನ್ನು ಶಾಲೆಗೆ ಕೊಡುಗೆಯಾಗಿ ನೀಡಿದ್ದಾರೆ. ಅದರ ಉದ್ಘಾಟನೆಯನ್ನು ಲಯನ್ಸ್‌ನ ಸಪ್ತ ಸುರೇಶ್ ಹಾಗೂ ಸಾಧನಾ ಕಿಣಿ ತಮ್ಮ ಸದಸ್ಯರೊಂದಿಗೆ ನೆರವೇರಿಸಿದರು.



ಫೆಬ್ರವರಿ 12-ರಂದು ಮಾಹೆ ಮಣಿಪಾಲ ಇವರು ವಿಕಲ ಚೇತನರಿಗಾಗಿ ನಡೆಸಿದ ಮ್ಯಾರಥಾನ್ ರೇಸ್ ಪಂದ್ಯದಲ್ಲಿ ನಮ್ಮ ಶಾಲೆಯ ರವೀಂದ್ರ ಮತ್ತು ಪವನ್ ಭಾಗವಹಿಸಿದ್ದರು. 3ಕಿಲೋ ಮೀಟರ್ ಮ್ಯಾರಥಾನ್ ಓಟದಲ್ಲಿ ರವೀಂದ್ರ ಪ್ರಥಮ ಸ್ಥಾನ ಮತ್ತು ಪವನ್ ದ್ವಿತೀಯ ಸ್ಥಾನವನ್ನು ಪಡೆದಿರುತ್ತಾರೆ.



ಮಾರ್ಚ್ 15-ರಂದು "ಅರ್ಥಿ ಬೈ ಎಲೆಂಜಾ" ದ ಸ್ಥಾಪಕಿ ನಫಿಸಾ ಅಫ್ಫಾನ್ ತನ್ನ ತಂಡದೊಂದಿಗೆ ಭೇಟಿ ನೀಡಿದರು. ಮಕ್ಕಳಿಗಾಗಿ 10 ಕುರ್ಚಿಗಳನ್ನು ದೇಣಿಗೆಯಾಗಿ ಹಾಗೂ ಮಧ್ಯಾಹ್ನದ ಭೋಜನವನ್ನು ನೀಡಿ ಮಕ್ಕಳೊಂದಿಗೆ ಸಮಯ ಕಳೆದರು.

ಅದೇ ದಿನ ಲೇಡೀಸ್ ಸರ್ಕಲ್ ಇಂಡಿಯಾ ಮಂಗಳೂರು ಇದರ ಮುಖ್ಯಸ್ಥರಾಗಿರುವ ನಂದಿತಾ ಮತ್ತು ಹ್ಯಾರನ್ ಶಾಲೆಗೆ ಭೇಟಿ ನೀಡಿ ಮಕ್ಕಳಿಗಾಗಿ ಟಿ.ವಿ ಯನ್ನು ಕೊಡುಗೆಯಾಗಿ ನೀಡಿರುತ್ತಾರೆ.



ಮಾರ್ಚ್ 21-ರಂದು ಡೌನ್ ಸಿಂಧ್ರಂ ದಿನಾಚರಣೆಯ ಪ್ರಯುಕ್ತ ಮಂಗಳೂರಿನ ಸಾನಿಡ್ಸ್ ವಿಶೇಷ ಶಾಲೆಯಲ್ಲಿ ಬಾಚೀ ಬಾಲ್ ಚಾಂಪಿಯನ್ಶಿಪ್ ಸ್ಪರ್ಧೆಯನ್ನು ನಡೆಸಲಾಗಿತ್ತು. ಇದರಲ್ಲಿ ನಮ್ಮ ಶಾಲೆಯ 6 ಮಕ್ಕಳು ಭಾಗವಹಿಸಿದ್ದರು. ಅಂದು ಫಾದರ್ ಮುಲ್ಲರ್ ಮಂಗಳೂರು ಇಲ್ಲಿ ಡೌನ್ ಸಿಂಧ್ರಂ ದಿನಾಚರಣೆಯ ಪ್ರಯುಕ್ತ ಮಕ್ಕಳಿಗಾಗಿ ಹಲವಾರು ಕಾರ್ಯಕ್ರಮವನ್ನು ಆಯೋಜಿಸಿದ್ದರು. ನಮ್ಮ ಶಾಲೆಯ ಮಕ್ಕಳು ಅದರಲ್ಲಿ ಭಾಗವಹಿಸಿ, ಹಲವು ಬಹುಮಾನವನ್ನು ಪಡೆದಿರುತ್ತಾರೆ



ಎಪ್ರಿಲ್ 3 - ರಂದು ನಮ್ಮ ಶಾಲೆಯ ವಾರ್ಷಿಕ ಪ್ರವಾಸವನ್ನು ಮಣಿಪಾಲದ ಸಾಲುಮರದ ತಿಮ್ಮಕ್ಕ ಉದ್ಯಾನವನದಲ್ಲಿ ಕೈಗೊಳ್ಳಲಾಗಿತ್ತು. ಅಂದು ಎಲ್ಲಾ ಮಕ್ಕಳು ತಮ್ಮ ತಮ್ಮ ಹೆತ್ತವರ ಜೊತೆಗೆ ಆಗಮಿಸಿದ್ದರು. ಪಾರ್ಕ್‌ನಲ್ಲಿ ಮಕ್ಕಳು ಅಟವಾಡಿ ನೃತ್ಯಮಾಡಿ ಒಳ್ಳೆಯ ಸಮಯ ಕಳೆದರು. ಮದ್ಯಾಹ್ನದ ಭೋಜನ ಹಾಗೂ ಸಂಜೆಯ ಚಹಾ ತಿಂಡಿಯನ್ನು ನೀಡಲಾಗಿತ್ತು. ಬೆಳಿಗ್ಗೆ 10 ಗಂಟೆಯಿಂದ ಸಂಜೆ 4 ಗಂಟೆಯ ತನಕ ಎಲ್ಲಾ ಶಿಕ್ಷಕರು, ಮಕ್ಕಳು ಹಾಗೂ ಹೆತ್ತವರು ಸಮಯ ಕಳೆದರು.



ಎಪ್ರಿಲ್ 8-ರಂದು ಮಂಗಳೂರಿನ ಮಂಗಳ ಸ್ಟೇಡಿಯಂನಲ್ಲಿ ವಿಕಲ ಚೇತನರಿಗಾಗಿ ನಡೆದ ಫ್ಲೋರ್ ಹಾಕಿ ಪಂದ್ಯದಲ್ಲಿ ನಮ್ಮ ಶಾಲೆಯ ವಿದ್ಯಾರ್ಥಿ ಪವನ್ ಭಾಗವಹಿಸಿದ್ದನು.

ಎಪ್ರಿಲ್ 10-ರಂದು ಶಾಲೆಯಲ್ಲಿ ಹೆತ್ತವರ-ಶಿಕ್ಷಕರ ಸಭೆಯನ್ನು ನಡೆಸಲಾಗಿತ್ತು. ಎಲ್ಲಾ ಹೆತ್ತವರು ಆಗಮಿಸಿದ್ದರು. ಕಾರ್ಯಕ್ರಮಕ್ಕೆ ನಿವೃತ್ತ ಕಲ್ಯಾಣ ಅಧಿಕಾರಿ ನಿರಂಜನ್ ಭಟ್ ಮುಖ್ಯ ಅಧಿತಿಯಾಗಿ ಆಗಮಿಸಿದ್ದರು. ಅವರು ವಿಶೇಷ ಮಕ್ಕಳಿಗೆ ಸಿಗುವಂತಹ ಸೌಲಭ್ಯ ಮತ್ತು ಆರೋಗ್ಯದ ಬಗ್ಗೆ ಮಾತನಾಡಿದರು. ಸಭೆಯಲ್ಲಿ ಶಾಲೆಯ ರಜೆಯ ಬಗ್ಗೆ ಮತ್ತು ರಜೆಯಲ್ಲಿ ಮಕ್ಕಳು ಮಾಡಬೇಕಾದ ಕರ್ತವ್ಯಗಳನ್ನು ತಿಳಿಸಲಾಯಿತು.

